


መጽሐፍ ቅዱስ ንሀጻናት

ሀዝቅኤል፡ እቲ ናይ ራእይ ሰብ



ጻሑፊ :- Edward Hughes

ገለጺ :- Lazarus, Alastair Paterson

አወሃሃዲ፣ Ruth Klassen

ተርጋሚ:- ተስፈካለም በራኸ፣  
ሙሉጌታ ዘርአይ፣ ጸሃይነሽ ታደሰ

አባዛሒ:- Bible for Children  
[www.M1914.org](http://www.M1914.org)

©2022 Bible for Children, Inc.

ፍቅድ፣ ምቅዳህን ምብዛሕን እዚ ዛንታ ፍቁድ እዩ።  
ኣብ መሸጣ ከሳዕ ዘይወዓለ፣



ቅድሚያ ነዊሕ እዋን፡ ሓያል ሰራዊት ንይሁዳ አጥቂው ምስ ተቆጻጸራ፡ ንብዙሓት ህዝቢ አምላኽ ብ ምርኮ ናብ ባቢሎን ወሰዶም፡ እዞም አይሁድ እዚአቶም ካብ ቤቶም ርሒቆም ኣብ ጥቃ ናብ ኬባር ይነብሩ ነበሩ፡ ካብዚአም ሓደ ድማ ን እግዚአብሔር ዘገልግል ነብይ ህዝቅኤል ነበረ።



ሓዲ መዓልቲ፡ ኣምላኽ ንህዝቅኤል ራእይ ሃቦ፡ ክብሪ  
ኣምላኽ ድማ ከም ድሙቕ ብርሃን ኮይኑ ተራእዮ፤ ብመልክዕ  
ኣርባዕተ ሓዊ ዝመስሉ ህያዋን ፍጡራት፡ ነፍሲ ወከፎም  
ኣርባዕተ ገጽን ኣርባዕተ ኣኸናፍን ነበሮም፡ ኣብ ልዕሊኦም ከም  
ዝበርህ ቀስተ ደመና ብብርሃን ዝተመልአ ጽቡቕ ናይ ሳፋዮር  
ዝፋን ነበረ፡ ህዝቅኤል ድማ ምስ ረአዮ ብገጹ ወደቐ።




አምላኽ ድም ጌህዝቅኤል ከምዚ ኢሉ ተዛረቦ፡ "ናብ  
ደቂ እስራኤል እሰደካ አለኹ፡ ጌሳቶም ዓለወኛታት  
እዮም እሞ፡ ቃለይ ጌገሮም፡ ጥቕላል ዝሓዘት ኢድ  
ድማ ተራእየት፡ አምላኽ ድማ "ነዛ ጥቕላል እዚአ  
ብላዕ እሞ ኪድ ጌቤት እስራኤል ተዛረቦም  
በሎ፡ ከመይ ዝበለ ፍሉይ ትእዛዝ እዩ!  
ህዝቅኤል ግና ተአዚዙ ነታ  
ጥቕላል በሊዑ ከደ።



መንፈስ ኣምላኽ ድማ ንህዝቅኤል  
ኣልዒሉ ናብቶም ኣብ ካልእ ቦታ  
ኣብ ጥቓ ናብ ኬባር ዝነብሩ  
ብምርኮ ዝመጹ ኣይሁድ  
ወሰዶ፡ በቲ ዝረኣዮ ተገሪሙ  
ንሸውዓተ መዓልቲ ኣብቲ  
ቦታ ኮፍ በለ፡ ድሕሪኡ፡  
ኣምላኽ ድማ ንህዝቅኤል፡  
ነቶም እኩያት ሰባት  
ንኣምላኽ ምእንቲ ከእዛዙ  
ከጠንቅቆም ሓላዊ ገበሮ።






ህዝቅኤል ቃል አምላኽን ጎሰባት ጎጆር ጎምግባር ብዙሕ ዘገርም ነገራት ገበረ፡ ኣብ ቁራስ ጭቃ ድማ ሰእሊ ኢየሩሳሌም ገበረ ነታ ከተማ ድማ ሓያል ሰራዊት ከቢብዎ ከሎ ገይሩ ሰርሐ፡ እዚ ድማ ገለ ሰባት ብልዕሊ መንኲቡ ክዕዘቡ ኢዩ፡ ምልክት እዚ ምስሊ ድማ እታ ቅድስቲ ኸተማ አምላኽ ኣብ ቀረባ እዋን ከም እትጠፍእ ኢዩ።




እስራኤል እታ ሰሜናዊት መንግስቲ 3390 ዓመት ካብ ኣምላኽ ዓልዮም ነይሮም፡ ይሁዳ እታ ደቡባዊት መንግስቲ ድማ 340 ዓመት ካብ ኣምላኽ ዓልዮም ነይሮም፡ ስለዚ ድማ እዩ እስራኤል ዝተደምሰሰት፡ ይሁዳ ድማ ኣብ ቀረባ ግዜ እትወድቅ፡ በዚ ድማ ኣምላኽ ንህዝቅኤል 3390 መዓልቲ ብጸጋማይ ሸነኹ፡ 340 መዓልቲ ድማ ብየማናይ ሸነኹ ክድቅስ ዝነገሮ፡ እዚ ድማ ነቶም ህዝቢ ናይ ሓጢአት ዓመታት ዘዘኻኸር እዩ።








ምናልባት እቶም ህዝቢ ህዝቅኤል አዝዩ  
አገራሚ ሰብ ምዃኑ ከሐሰቡ ጀሚሮም  
ነይሮም ይኾኑ፡ ህዝቅኤል ኩሉ አምላኽ ዝበሎ  
ይገብር ነይሩ፡ ሓደ መዓልቲ ጸጉሩ ላጺዩ  
ሲሶኡ አቃጸሎ፡ እዚ ድማ ሰራዊት ባቢሎን  
ነታ ኸተማ ምስ አጥቅዕ፡ ሓደ ሲሶ ኻብቶም  
አብ ኢየሩሳሌም ዝነበሩ ሰባት ብሕማምን  
ብጥማትን ከም ዚሞቱ ዜርኢ እዩ።






ህዝቅኤል ደጊሙ ሲሶ ጸጉሩ ወሲዱ ብሰይፊ ቆረጸ፡ እዚ ኸኣ ሲሶ ህዝቢ ብሰይፊ ጸላኢ ከም ዚመውት ንምግላጽ እዩ ነይሩ፡ እቲ ዝተረፈ ሳልሳይ ሲሶ ድማ ናብ ንፋስ ፋሕ ኣበሎ ካብኡ ግን ሒደት ኣትሪፉ ኣብ ዘፈር ክዳኑ ቆጸረን፡ እዚ ድማ ኣምላኽ ካብ ህዝቡ ውሑዳት ብሰላም ናብታ ናይ ተስፋ ምድሪ ከመልሶም ምኻኑ ዘመልከት ኢዩ፡




እዚ ተባዕ ነብዱ ነቶም ምሩኻት ኣይሁድ  
ነገራት ከምቲ ተስፋኦም ዝሓይሹ  
ዘይኮነስ ከገድድ ምጳኑ ነገሮም። እቶም  
ህዝቢ ንህዝቅኤል ተቆጢዖም እኳ እንተ  
ነበሩ፡ ንሱ ግና ቃል ኣምላኽ ምዝራብ  
ቀጸለ፡ ሓደ መዓልቲ ምስ ሸማግለታት  
እስራኤል ኮፍ ኢሉ ከሎ፡ ኣምላኽ  
ንህዝቅኤል ራእይ ሃቦ፡ ብጸጉሩ  
ኣልዒሉ ድማ ናብ ቤተ  
መቐደስ ኢየሩሳሌም ወሰዶ።




ኣብ ቤተ መቐደስ ኣምላኽ ድማ ህዝቅኤል ለመም ዝብሉ ነገራት፡  
ርኹሳት ኣራዊትን ጣኦታትን ኣርኣዮ፡ እዚኣቶም ኣብ ቤተ መቐደስ  
ኣምላኽ ፈጺሞም ክህልዉ ዘይግባእ ኢዮ።



እቶም መራሕተ ሃይማኖት ኣብ ክንዲ ንኣምላኽ ነዚኣም ነገራት የምልኹ ነይሮም፡ እግዚአብሔር ንህዝቅኤል እውን ክብሩ ካብ ቤተ መቐደስ ይወጽእ ከም ዘሎን እቲ ቤት መቐደስ ውን ከም ዝግኑ ኣርኣዮ፡ እቲ ራእይ ምስ ተዛዘመ፡ ህዝቅኤል ንኣይሁድ ብዛዕባኡ ነገሮም።






ኩሉ እቲ ኣምላኽ ዝበሎ ድማ ተፈጸመ፡ ኢየሩሳሌም ተደምሰሰት፡  
ብዙሓት ሰባት ውን ጠፍኡ፡ እቶም ኣብ ባቢሎን ምሩኻት ዝነበሩ  
ኣይሁድ እዚ ምስ ሰምዑ እግዚአብሔር ንህዝቡ ንዘልኣለም ኣሕሊፉ  
ሂብዎም ድዩ ኢሎም ተገረሙ።



አምላክ ግን ንኑብዩ ካልእ መልእክቲ ውን ሃቦ፡  
ናብ ሓደ ብደረቕ አዕጽምቲ [አዕጽምቲ ሰብ]  
ዝመልክ ጎልጎል መርሐ።




"ኣታ ወዲ ሰብ፡ እዞም ኣዕጽምቲ እዚኣቶም ብህይወት ክነብሩ ይኸእሉ'ደ"  
ኢሉ ኣምላኽ ንህዝቅኤል ሓተቶ፡ ህዝቅኤል ድማ፡ "ኣ እግዚአብሔር፡ ንሰኻ  
ትፈልጥ" ኢሉ መለሰሉ። ብርግጽ ደረቕ ኣዕጽምቲ ዳግማይ ክነብሩ  
ኣይክእሉን ኢዮም።







እግዚአብሔር ድማ፡ "ነዘም ኣዕጽምቲ እዚኣቶም ተነባዮሎም፡ 'ኣ ደረቕ ኣዕጽምቲ፡ ቃል እግዚአብሔር ሰምዑ፡ ብህይወት ከኣ ከትነብሩ ኢኹም ባል" ኢሉ ነገር" እቶም ኣጻጽምቲ ነቲ ቃል ምስ ተኣዘዙ ድማ ህዝቅኤል ዓጠምጠም ዝብል ድምጺ ሰምዑ፡ ናይዚ ነገር ጠንቂ እንታይ እዩ ትብሉ?




እቲ ነብዩ ብግርምት እንዳጠመተ ከሎ፡ እቶም  
ሬሳ ዓጽሚ ብዓጽሚ የገጣጥተሙ ነበሩ።




ኸዑ፡ ስጋ ለበሱ።




ብቆርቦት ድማ ተሸፈኑ፡ ትንፋሱ ግና ኣይነበሮምን።




እግዚአብሔር ድማ፡ "አታ ወዲ ሰብ ደጊምካ ተነበ፡ ካብ ኣርባዕተ መኣዝን  
ንፋሳት ይውጽኡ በል፡ ህያው ምእንቲ ክኸኑ ድማ ነቶም ኣጻጽምቲ  
ኣስተንፍስሰሎም" በሎ።። ህዝቅኤል ከምኡ ምስ ገበረ፡ ትንፋስ ሰኪዖም፡  
ብህይወት ነበሩ፤ ብእግሮም ድማ ደው በሉ።። ዓብዱ ሰራዊት ኮይኖም ድማ  
ነቲ ጎልጎል መሊእዎ።።



አምላክ እቶም ኣብ ባቢሎን ዝነበሩ ኣይሁድ ኢየሩሳሌም ምስ ወደቆት ተስፋ ቆሪጾም ከም ዝነበሩ ይፈልጥ ነይሩ። ቦቲ ህዝቅኤል ዝረአዮ ራእይ ኣቢሉ ድማ መልእኽቲ ሃቦም፡ "እዞም ኣዕጽምቲ እዚኣቶም ምሉእ ቤት እስራኤል እዮም፡ መንፈሳይ ኣባኻትኩም ከንብር ኣብ ሃገርኩም ውን ከቐምጠኩም እዮ፡ ኢሉ ድማ ተዛረበ።



ካብ ኣምላኽ ዝተዋህበ ከመይ ዝበለ ዓቢ ናይ ተስፋ መልእኽቲ እዩ!  
ኣይሁድ ጸኒሖም ናብ ሃገሮም ምስ ተመልሱ፡ ኣምላኽ ብህዝቅኤል ኣቢሉ  
ዝኣተዎ ተስፋታት ተፈጸሙ፡ እግዚአብሔር ኣምላኽ ናብ ዓዶም ከም  
ዝመለሶም ድማ ፈለጡ፡ ቃል ኣምላኽ ኩሉ ግዜ ይፍጸም እዩ።



ህዝቅኤል፡ እቲ ናይ ራእይ ሰብ

ዛንታ ካብ ቃል እግዚአብሔር። መጽሐፍ ቅዱስ

ህዝቅኤል

"ምኽፋት ቃልካ የብርሀን ንገርህታት ኣእምሮ  
ይህብ።" መዝሙር 119፣130





መገናኛ



እዚ መጽሐፍ ብዛዕባ እቲ መደነቕ እግዚአብሔር ኣምላኽ እዩ ዝነግር።

ቃል ኣምላኽ ኩልና ሓጢእና ክብሪ ኣምላኽ ከም ዝሰኣና ይነግረና። ዓስቢ ሓጥኣት ሞት እዩ። ውህበት ጸጋ ኣምላኽ ግና ብየሱስ ክርስቶስ ጎይታና ናይ ዘለኣለም ህይወት እዩ። ንሕና ገና ሓጥኣን ከሎና ክርስቶስ ኣብ ክንዳና ሞይቱ እዩ እም ኣምላኽ ኣታ ፍቕሩ ንኣና ብዚ የርኢ ኣሎ። እንተ ንየሱስ ክርስቶስ ከም ጎይታናን መድሓኒናን ተቀቢልናዮ ንሱ ካብ ኩሉ ሓጥያትናን ኣበሳናን እቕረ ክብለልና እሙንን ጻድቕን እዩ።

ኣምብኣሪይ ሕጂ እዚ ጸሎት እዚ ብሓባር ንጸሊ!

“ኣ እግዚአብሔር ኣምላኽ ብሓጥያተይ ይእመን ኣለኩ። የሱስ ወዲ ኣምላኽ ኣብ ክንዲ ሓጥያተይ ከምዝሞተለይን ካብ ምውታት ድማ ከም ዝተንሰኣን እኣምን ኣለኹ። ኣ ጎይታ የሱስ ካብ ኩሉ ሓጥያተይ ምሕረት ክትገብረለይን ሓድሽ ሂወት ክትህበንን ይዕድመካ ኣለኹ። ካብዚ ሰዓት ጀምረ ውሉድ ኣምላኽ ክኸውን መሰል ስለ ዝሃብካንን ሓድሽ ፍጥረት ስለዝገበርካንን የመስግነካ ኣለኹ።” ኣሜን።

ቃል ኣምላኽ ነንብብ ምስ እግዚአብሔር ድማ ኩሉ ሳዕ ንዘራረብ!

የውሃንስ 3።16

